

અલગ-અલગ ઘટનાઓમાં ડૂબી જવાથી ૬ માસૂમ સહિત ૭ લોકોનાં મોત, રાજકોટ, આણંદ અને સેલવાસની ઘટના



ગુજરાતમાં રવિવારે સેલવાસ, આણંદ અને રાજકોટ નજીક અલગ-અલગ દુર્ઘટનાઓમાં ૭ લોકોના કરૂણ મોત નિપજ્યા છે. સેલવાસમાં સેલ્ફી લેતા ૧૫ વર્ષીય કિશોરી, આણંદના રિસોર્ટમાં સ્વિમિંગ પૂલમાં બે માસૂમ બાળકો અને રાજકોટ નજીક જન્મદિવસની ઉજવણી દરમિયાન તળાવમાં ડૂબી જવાથી ૪ લોકોના કરૂણ મોત નિપજતા અરેરાટી વ્યાપી ગઈ છે. આમ, અલગ-અલગ ઘટનાઓમાં ડૂબી જવાથી ૬ માસૂમ સહિત ૭ લોકોનાં મોત થયા છે. સેલવાસના દમણગંગા રિવરફ્રન્ટ પર રજા માણવા ગયેલા મસાટ ગામના પરિવારની ૧૫ વર્ષીય કિશોરી કાજલકુમારી જિતેન્દ્ર રામ ચેકડેમ નજીક મોબાઈલથી સેલ્ફી લઈ રહી હતી. આ દરમિયાન અચાનક તે નદીના ઊંડા પાણીમાં પડી જવાથી

ડૂબવા લાગી હતી. સમગ્ર ઘટનાને લઈને પરિવારજનોની બૂમાબૂમ વચ્ચે ફાયર બ્રિગેડ અને પોલીસે શોધખોળ આદરી હતી. રાત્રે અંધારું થઈ જતાં કામગીરી અટકી હતી, પરંતુ રવિવારે (૧૬ ઓગસ્ટ) સવારે ફાયરની ટીમે કિશોરીનો મૃતદેહ બહાર કાઢ્યો હતો. ચોમાસા દરમિયાન નદી કે દરિયા કિનારે જવા અને સેલ્ફી લેવા પર પ્રતિબંધ હોવા છતાં બેદરકારી જીવલેણ સાબિત થઈ રહી છે. આંકલાવ તાલુકાના ઉમેટા નજીક આવેલા 'કામધેનુ રિસોર્ટ' ખાતે વરોદરાના તાંદલજી વિસ્તારમાંથી શનિ-રવિની રજાઓ માણવા આવેલા પરિવાર પર દુઃખનો પહાડ તૂટી પડ્યો હતો. રિસોર્ટમાં રોકાયેલા

પરિવારના બે નાના બાળકો રમતાં રમતાં સ્વિમિંગ પૂલમાં નહાવા પડ્યા હતા અને ઊંડા પાણીમાં ગરકાવ થઈ ગયા હતા. પરિવારે તાત્કાલિક બાળકોને બહાર કાઢી પોલીસની મદદથી હોસ્પિટલ ખસેડ્યા હતા, પરંતુ તબીબોએ બંનેને મૃત જાહેર કર્યા હતા.

રાજકોટ નજીક વીડી વાળા પીરની દરગાહ પાસેના તળાવમાં ડૂબી જવાથી રોણકી ગામના એક જ પરિવારના ત્રણ બાળકો અને

એક યુવાન સહિત ચાર લોકોના કરૂણ મોત નિપજ્યા હતા. રોણકી ગામનો સોરા પરિવાર માસૂમ બાળક સોહાનના ૧૦મા જન્મદિવસની ઉજવણી કરવા અને દર્શન કરવા દરગાહે ગયો હતો. આ દરમિયાન ૫ વર્ષીય નાનો બાળક સેકું તળાવના ઊંડા પાણીમાં ગરકાવ થવા લાગતા તેને બચાવવા માટે તેનો ભાઈ સોહાન, અલીફા (ઉ.વ. ૧૦) અને સાહિલ (ઉ.વ. ૧૮) પણ

પાણીમાં કૂદી પડ્યા હતા. જોકે, પાણીના ભારે પ્રવાહમાં ચારેય ડૂબી ગયા હતા. સ્થાનિકો અને કુવાડવા રોડ પોલીસે ચારેયને બહાર કાઢી હોસ્પિટલ પહોંચાડ્યા હતા, પણ તબીબોએ મૃત જાહેર કર્યા હતા. પોતાના જન્મદિવસે જ સોહાને આખરી શ્વાસ લેતાં પરિવારજનોના આર્કદથી હોસ્પિટલ પરિસરમાં ઘેરા શોકની લાગણી છવાઈ ગઈ હતી.

વારાણસી એરપોર્ટમાં મુંબઈનાં પેસેન્જરની પિસ્તોલમાંથી ગોળી છૂટી:૨ કર્મચારીને લોહીલુહાણ હાલતમાં હોસ્પિટલ ખસેડાયા

વારાણસી એરપોર્ટમાં એક મુસાફરની પિસ્તોલમાંથી ફાયરિંગ થયું. જેમાં બે કર્મચારીઓ ઘાયલ થયા. જેમાં એક મહિલા કર્મચારી છે. ફાયરિંગનો અવાજ સાંભળીને અફરાતફરી મચી ગઈ હતી. વારાણસી એરપોર્ટની અંદર રવિવારે ગોળીબાર થતાં હાહાકાર મચી ગયો. મુસાફરો આમતેમ ભાગવા લાગ્યા. ઝેંજીલ જવાન અને એરપોર્ટ અધિકારીઓ ઘટનાસ્થળે પહોંચ્યા. ઘાયલોને હોસ્પિટલ પહોંચાડવામાં આવ્યા. જવાનો અને એરપોર્ટ અધિકારીઓ ઘટનાસ્થળે પહોંચ્યા. તરત જ ઘાયલોને હોસ્પિટલ પહોંચાડવામાં આવ્યા. એરપોર્ટના ડાયરેક્ટર પુનીત ગુપ્તાએ ઘટનાની પુષ્ટિ કરી. તેમણે કહ્યું કે સવારે ૮:૩૦ વાગ્યે સુરક્ષા તપાસ દરમિયાન એક મુસાફરની પિસ્તોલમાંથી અચાનક ગોળી છૂટી ગઈ. મુસાફર આઝમગઢનો રહેવાસી છે. તેમને એર ઈન્ડિયાની ફ્લાઈટથી મુંબઈ જવાનું હતું. તેમની પાસે પિસ્તોલ હતી. તેની તેમણે જાણ કરી હતી. કાઉન્ટર પર પિસ્તોલની તપાસ ચાલી રહી હતી, ત્યારે જ ગોળી છૂટી. ઘટના બાદ એરપોર્ટ પર સુરક્ષા વધારી દેવામાં આવી છે. પોલીસ, એરપોર્ટ અને ઈન્ટેલિજન્સની ટીમો મામલાની તપાસમાં લાગી છે. મુસાફરની પૂછપરછ કરવામાં આવી રહી છે. મુસાફર દ્વારા ફાયર ભૂલથી થયું કે પછી જાણી જોઈને કરવામાં આવ્યું. તેની તપાસ કરવામાં આવી રહી છે. મહિત્તી મળી છે કે પિસ્તોલમાંથી અચાનક ગોળી છૂટી ગઈ નજીકમાં ઉભેલા એક યુવક અને મહિલાને વાગી. મહિલાની જાંઘ અને છોકરાના હાથમાં ગોળી વાગી છે. બંનેને વારાણસીના હરહુઆ વિસ્તારમાં આવેલી એક ખાનગી હોસ્પિટલમાં દાખલ કરવામાં આવ્યા છે.



નવી દિલ્હીમાં ૧૬ ઓગસ્ટ, રવિવારે કોંગ્રેસના વરિષ્ઠ નેતા પી. ચિદમ્બરમે વડાપ્રધાન નરેન્દ્ર મોદીના 'માનસિક નક્સલવાદી' નિવેદન પર પલટવાર કર્યો. તેમણે કહ્યું, "મને માનસિક નક્સલવાદી હોવા પર ગર્વ છે." ચિદમ્બરમે આ પ્રતિક્રિયા મોદીના નિવેદનના એક દિવસ પછી આપી હતી. વડાપ્રધાને દેશને આવા 'માનસિક નક્સલવાદીઓ'થી સાવધાન કર્યા હતા, જેઓ કથિત રીતે સિસ્ટમમાં જામી ગયા છે અને નીતિઓમાં ફેરફાર કરીને સમાજ માટે ખતરો બન્યા છે. પી.એમ. મોદીના આ નિવેદનના એક દિવસ પછી પી. ચિદમ્બરમે સોશિયલ મીડિયા પોસ્ટ દ્વારા જવાબ આપ્યો. તેમણે લખ્યું, 'મને દિમાગી નક્સલ હોવા પર ગર્વ છે.' ચિદમ્બરમનો આ જવાબ સામે આવતા જ રાજકીય ચર્ચા વધુ તેજ બની. કોંગ્રેસ નેતાએ વડાપ્રધાન દ્વારા બોલાવેલા 'દિમાગી નક્સલ' શબ્દને જ પોતાના જવાબનો આધાર બનાવ્યો. ૮૦મા



સ્વતંત્રતા દિવસના અવસરે લાલ કિલ્લાની પ્રાચીર પરથી બોલતા વડાપ્રધાને કહ્યું હતું કે દેશ જંગલોમાંથી સશસ્ત્ર નક્સલવાદને હટાવવામાં સફળ રહ્યો છે. જોકે, તેમણે ચેતવણી આપી હતી કે તેના વૈચારિક સમર્થકો હિંસા અને અરાજકતા ફેલાવવાની તકો શોધી રહ્યા છે. મોદીએ કહ્યું હતું, "માઓવાદી વિચારસરણી ધરાવતા લોકોએ વર્ષો સુધી સત્તાના ગલિયારાઓમાં પોતાની જગ્યા બનાવી લીધી હતી. તેઓ સરકારી સમિતિઓમાં સલાહકાર

રહ્યા અને તેમણે સરકારી નીતિઓને પ્રભાવિત કરી." તેમણે કહ્યું કે દાયકાઓથી ચાલી રહેલા નક્સલવાદ અને માઓવાદી હિંસાએ લાખો યુવાનોના જીવન અને તેમના સપનાને બરબાદ કરી દીધા છે. આ સંઘર્ષમાં ૩,૫૦૦થી વધુ પોલીસકર્મીઓ અને સુરક્ષા દળોના જવાનો માર્યા ગયા, જે યુદ્ધોમાં માર્યા ગયેલા સૈનિકોની સંખ્યા કરતાં ઘણા વધારે છે. તેમણે કહ્યું, "દાયકાઓ જૂના પડકારોને ખતમ કરવા પડશે.

ગાંધીનગરમાં રાજ્ય લેવલની કારોબારી બેઠકમાં નિર્ણય, ચાર વર્ષથી અટકેલા વેતનવધારા અને શોષણ સામે લડત આપશે

અખિલ ગુજરાત આંગણવાડી કર્મચારી સંઘ દ્વારા રાજ્યભરની આંગણવાડી બહેનોના પડતર પ્રશ્નો અને શોષણ સામે આક્રમક લડત લડવા માટેનું રણશિંગુ ફૂંકી દેવામાં આવ્યું છે. આજે અડાલજ ખાતે ત્રિમૂર્તિ મંદિર ખાતે દાદાભગવાન ટાઉનશિપના ડોરમેટ્રી હોલમાં અખિલ ગુજરાત આંગણવાડી કર્મચારી સંઘની રાજ્ય લેવલની કારોબારી બેઠક યોજાઈ હતી. આ બેઠકમાં છેલ્લા ચાર વર્ષથી ટલ્કે ચેલેલા વેતનવધારા, બિનજરૂરી કામના ભારણ તેમજ આંગણવાડી કાર્યકર અને તેડાગરોના થઈ રહેલા શોષણ સામે હક્કોના રક્ષણ માટે ઉગ્ર લડતની રણનીતિ ઘડવામાં

આવી છે. અખિલ ગુજરાત આંગણવાડી કર્મચારી સંઘના પ્રમુખ કિરણ કવિ અને મહામંત્રી સીતાબેન ચૌહાણ દ્વારા જણાવાયું છે કે, વર્ષ ૨૦૨૨માં અખિલ ગુજરાત આંગણવાડી કર્મચારી સંઘ દ્વારા સોળ દિવસની સંપૂર્ણ તાળાબંધીની હડતાળ કરવામાં આવી હતી, જેના પરિણામે વેતન વધારો થયો હતો. ત્યારબાદ વારંવાર માંગણીઓ કરવા છતાં સરકાર દ્વારા કોઈ પરિણામલક્ષી કાર્યવાહી કરવામાં આવી નથી. એટલું જ નહીં ગુજરાત હાઈકોર્ટના હુકમનો સમયમર્યાદામાં અમલ કરવાને બદલે સુપ્રીમ કોર્ટમાં કેસ ચાલે છે, તેવા બહાના આગળ ધરીને વેતન વધારા પર પાણી ફેરવી દેવામાં આવ્યું છે. વહીવટી



તંત્રની આગસ અને ઉદાસીનતાના કારણે અનુભવી અને લાયકાત ધરાવતી કાર્યકરો તથા તેડાગરોને નામ નિયુક્તિમાં જાણી જોઈને મોડું કરવામાં આવી રહ્યું છે. વયમર્યાદાના બિનતાર્કિક અને અન્યાયપૂર્ણ પરિપત્રને આધારે તેમને મળવાપાત્ર લાભોથી વંચિત

મહિના સુધી બિલની રકમ ચૂકવવામાં આવતી નથી અને સામે મેનુ પ્રમાણે નાસ્તો ન હોવાની નોટિસો ફટકારવામાં આવે છે. વધુમાં તેમણે ઉમેર્યું કે, સરકાર માત્ર યોજનાઓનો અમલ કરાવવામાં જ વ્યસ્ત છે અને આ પીડિત મહિલા કામદારો મજબૂરીવશ તમામ યાતનાઓ મૂંઝા મોઢે સહન કરીને ક્રમ કરી રહી છે. આતમામ ગંભીર મુદ્દાઓ પર ચર્ચા કરીને સંઘની વિચારધારાને બાધન આવે તે રીતે ભવિષ્યના આંદોલનની ચુરચુના આ બેઠકમાં નક્કી કરવામાં આવી છે. જો સરકાર દ્વારા પડતર પ્રશ્નોનું વહેલી તકે નિરાકરણ નહીં લાવવામાં આવે તો આગામી સમયમાં આંગણવાડી કેન્દ્રોને તાળાબંધી કરવાની ચીમકી પણ સંઘ દ્વારા ઉચ્ચારવામાં આવી છે.

પોર ગામે ખેતરમાં ઓરડી ભાડે રાખી ધમધમતો જુગારનો અડો, ૨૧ જુગારીઓને દબોચ્યા; પ.૬૪ લાખનો મુદ્દામાલ જપ્ત

ગાંધીનગર જિલ્લામાં શ્રાવણ માસ દરમિયાન ફૂલીકાલી રહેલી જુગારની પ્રવૃત્તિઓ પર અકુશ મેળવવા પોલીસ વડાની સુચનાથી લોકલ કાઈમ બ્રાન્ચ એક્શન મોડમાં આવી છે. એલસીબીના પીઆઈ ડી. બી. વાળાની ટીમે ભાતમીના આધારે પોર ગામની સીમમાં આવેલ એક ખેતરની ઓરડીમાં અચાનક દરોડો પાડીને જુગાર રમતા ૨૧ શખ્સોને રૂ. ૪.૪૦ લાખની રોકડ સહિત કુલ રૂ. ૫.૬૪ લાખના મુદ્દામાલ સાથે દબોચી લીધા હતા. પોલીસે ઘટનાસ્થળેથી ફરાર એક આરોપીને વોન્ટેડ જાહેર કરી તમામ સામે કાયદેસરની કાર્યવાહી હાથ ધરી છે. ભાતમી મળી હતી કે, પોર ગામની સીમમાં આવેલા નરેશભાઈ અંબાલાલ પ્રજ્ઞપતિના ખેતરની ઓરડી ભાડે રાખીને બહારથી માણસો ભેગા કરી જુગાર રમાડવામાં આવી રહ્યો છે. આ માહિતીના આધારે પોલીસે વિસ્તારને કોર્ડન કરીને દરોડો



પાડતાં ઘટનાસ્થળેથી અડાલજ, નવા-જૂના વાડજ, મોટેરા, રાણીપ અને અમીયાપુરના રહેવાસી કુલ ૨૧ જુગારીઓ ઝડપાઈ ગયા હતા. દરોડા દરમિયાન પોલીસે આરોપીઓ પાસેથી રૂ. ૪.૪૦ લાખ રોકડા અને રૂ. ૧.૨૪ લાખની કિંમતના ૧૬ મોબાઈલ ફોન જપ્ત કર્યા હતા, જ્યારે સ્થળ પર ગેરહાજર રહેલ વિજય બળદેવભાઈ દાકોર (રહે. પોર) ને વોન્ટેડ જાહેર કરાયો છે.

ઉલ્લેખનીય છે કે, દર શ્રાવણ માસમાં ગાંધીનગર જિલ્લાના વિવિધ વિસ્તારોમાં શ્રાવણિયા જુગારની પ્રવૃત્તિઓ વકરતી હોય છે, જેને ડામવા માટે પોલીસ સતત કાર્યવાહી કરી રહી છે. ખાસ કરીને કલોલ અને સાંતેજ પોલીસ મથકની હદમાં આવી ગેરકાયદેસર પ્રવૃત્તિઓને સંપૂર્ણપણે નેસ્તનાબૂદ કરવી એ પોલીસ તંત્ર માટે દર વર્ષે એક મોટો પડકાર બની રહે છે.

ન્યૂઝ આફ ગાંધીનગર.

ન્યૂઝ ઓફ ગાંધીનગર
દૈનિક સાહિત્ય સરિતા-
આયોજક : પ્રદીપ રાવલ



N.O.G.SS 205
વિષય :-સ્વાતંત્ર્યનો ઉત્સવ.
શબ્દ:-૩૦૫
શિષેક : ત્યાગ સમેપણ અને બલિદાન નો દિવસ
પ્રકાર: અધે

૧૫મી ઓગસ્ટ ૧૯૪૭... આઝાદીનો સૂર્યોદય થયો અને ભારતવર્ષના આકાશમાં એક અખંડ દેશની કલ્પના સાકાર થઈ. પરંતુ આ અખંડતાના પાયમાં કોનું રક્ત, કોનો ત્યાગ અને કોનું સમર્પણ હતું? એ ઇતિહાસના પાનાઓ આજે કદાચ ધૂળ ખાતા હશે, પણ ક્ષત્રિય ગરાસિયા રાજપૂતોના હૃદયમાં એ દર્દ આજે પણ જીવંત છે. જ્યારે દેશને એક તાંતણે બાંધવાનો સમય આવ્યો, ત્યારે આ દેશના નાના-મોટા રજવાડાઓ અને ગરાસિયા ક્ષત્રિય રાજપૂતોએ ક્ષણનો પણ વિલંબ કર્યા વગર પોતાની સદીઓ જૂની સત્તા, તાજ, રાજપાટ અને જમીન-જાયદાદ માતૃભૂમિના ચરણે ધરી દીધા. જગતના ઇતિહાસમાં સ્વેચ્છાએ અને હસતા મુખે આટલું મોટું રાજ્ય-સમર્પણ કરવાનો બીજો કોઈ દાખલો નથી. ૫૬૨ રજવાડાઓનું અર્પણ એ માત્ર જમીનનો ટુકડો આપવો નહોતો, એ તો પોતાના પૂર્વજોની શૌર્યગાથા અને અસ્તિત્વને રાષ્ટ્રહિતમાં હોમી દેવાનું મહાબલિદાન હતું.

અને પછી આવ્યો... રાજકીય ઉપહાર
દેશ આઝાદ થયો, અખંડ ભારત બન્યું, પણ એ બલિદાન અને ત્યાગ બદલ કોંગ્રેસ સરકાર તરફથી રાજપૂત સમાજને વળતરમાં શું મળ્યું? સત્તાના સિંહાસને બેઠેલી તત્કાલીન કોંગ્રેસ સરકારે ક્ષત્રિયોના આ મહાન સમર્પણનો આભાર માનવાને બદલે એક નવો જ 'કાયદાકીય ફટકો' માર્યો — "ખેડે તેની જમીન"
કેવો અદ્ભુત કટાક્ષ!
જે રાજપૂતોએ પેઢીઓ સુધી માતૃભૂમિની સરહદો સાચવવા લોહી વહાવ્યા, જેમના પૂર્વજોએ દેશની રક્ષા કાજે માથાં આપ્યાં અને આઝાદી સમયે દેશને અખંડ બનાવવા પોતાના રજવાડાં ને ગરાસ સોંપી દીધા; એ જ ક્ષત્રિયને રાતોરાત પોતાની જ બાપદાદાની જમીનમાંથી બેઘર અને અધિકારવિહોણો કરી દેવામાં આવ્યો!

જમીન કોની? જેણે રક્ષણ કર્યું તેની નહીં!
હક્ક કોનો? જેણે કુરબાની આપી તેની નહીં!
રાજકીય વોટબેંકના સમીકરણો ગોઠવવા માટે "ખેડે તેની જમીન"નો કાયદો લાવીને એવો ઘા મારવામાં આવ્યો કે ક્ષત્રિય ગરાસિયાઓ પોતાની જ જમીન પર ઓશિયાળા બની ગયા. કાયદાની કલમો એવી રીતે ઘડાઈ કે સદીઓ સુધી પ્રજાનું પાલન કરનાર વર્ગ રાતોરાત આર્થિક રીતે પાંચમાલ થઈ ગયો.
જો "ખેડે તેની જમીન"નો તર્ક જ સાચો હોય, તો પછી:

"જે સરહદ પર લોહી વહાવે, દેશ તેની ગણાય?"
"જે બસ ચલાવે, બસ તેની ગણાય?"
"જે મકાન ચણે, મિલકત તેની ગણાય?"

પરંતુ ના! આ તર્ક માત્ર ક્ષત્રિયોની જમીનો અને ગરાસ ઉપર જ લાગુ પડ્યો, કારણ કે એ કાયદો સુધારા માટે ઓછો અને સમર્પણ કરનાર વર્ગની કમર તોડવા માટે વધુ વપરાયો હતો.

લેખક / કવિ: પશ્ચિક (ઉર્ફે વિજયસિંહ બાબુભા ઝાલા)
(ઢવાણ - હળવદ)
★★★★★
NOG SSN 0089
વિષય: ૧૫ ઓગસ્ટ સ્વાતંત્ર્ય દિવસ
શીર્ષક : તિરંગા
પ્રકાર:ગદ્ય શબ્દો:૩૦૦

અમેરિકામાં ૫૦ વર્ષ થવા આવ્યા. આજની તારીખમાં ૧૫મી ઓગસ્ટ કે ૨૬ જાન્યુઆરી આવેત્યારે દિલ બાળપણની મીઠી યાદોમાં ખોવાઈ જાય. શાળાનો ગણવેશ પેહરી ધ્વજવંદન માટેપહોંચી જવું. આખો ગણવેશ બરાબર પહેરવાનો. સફેદ રિબન બાંધવાની. બે ચોટલા વાળી,સફેદ બૂટ મોજા પહેરવાના. તે દિવસ માટે ગણવેશ કાંજી કરી ઈસ્ત્રી કરી પહેરવાનો. ઉંમર ભલે નાની હતી, પણ દિલમાં આઝાદી મળ્યાની ખુશી જણાતી. પેદા થઈ હતી 'ગુલામ ભારતમાં'. જન્મ પછી, ૨૬ મહિને આઝાદીની હવામાં શ્વાસ લેવા પામીહતી. આઝાદીની વાત સાંભળીને ઝૂનૂન સવાર થઈ જતું. ?કુટુંબમાં સહુ પાસેથી વેઢેલી તકલિફો સાંભળી દેશદાઝ દિલમાં ઉભરાતી.

આજે ૮૧ વર્ષ પૂરા કર્યા. પણ એ ભાવના દિલ ડોલાવી જાય છે. મારી પૌત્રીને લઈને ધ્વજવંદન માટે પહોંચી હતી. નાની રિયા બોલી ઊઠી, 'દાદી, અમેરિકાના ઝંડાની બાજુમાં ભારતનો ત્રિરંગો કેટલો સરસ દેખાય છે'. પાંચ વર્ષની રિયા ભારતનો ઝંડો ઓળખી ગઈ. મારું હૈયું હરખે ફુલાયું. સ્વતંત્રતા દિવસ આવે, ભારત માટે જાન દેનારા સૈંકડો સૈનિકોનો વિચાર મગજમાં વીજળીનીત્વરાથી પસાર થઈ જાય. એ શહીદોને લાખો પ્રણામ. નાના મોટા સહુએ બની શકે તેટલી મદદ કરી છે. આજની પ્રજા શું જાણે એ દેશપ્રેમ ?ભટકી ગયેલા જવાનો સમયની બરબાદી કરે છે. અમુક માતા અને પિતા નામ બદનામ કરે છે.

૨૧મી સદીની ભારતની ઔલાદ ભૌતિકતામાં ભરમાઈ ગઈ છે. તેમને વગર મહેનતે બધું જોઈએ છે. જો કે આ ૧૦૦ ૦/૦ સાચું નથી. જેમનામાં કશું નવું કરવાની ધગશ છે તેઓ પોતાનો માર્ગ શોધી ફૂલ કરે છે. ભડકાઉ નેતૃત્વ અને બહારની તાકાતના રંગે રંગાયેલા માર્ગ ભૂલેલા યુવક યુવતીઓ જાગો. સાચા રસ્તે પ્રયાણ કરો. ગીતા, વિવેકાનંદ, સુભાષ ચંદ્ર બોષિને વલલભ ભાઈ પટેલ વિશે જ્ઞાન મેળવો .

આઝાદીનું મૂલ્ય સમજાશે!
જયહિંદ
સારે જહાંસે અચ્છા હિંદુસ્તાન હમારા
વંદે માતરમ
ભારત માતાકી જય
પ્રવિણા કડકિયા.હ્યુસ્ટન
★★★★★★★★
NOGSS/ 0044
વિષય :-૧૫ ઓગસ્ટ સ્વાતંત્ર્ય દિવસ
પ્રકાર :- પદ્ય
શીર્ષક :- શહીદો.
શબ્દો :- ૫૫

સ્વાતંત્ર્ય દિને
યાદ કરીએ
વીર એ શહીદોને!
નમન કરું
દેશભક્તોને.

ભૂલાય ગયાં
વીર શહીદો-

પરિવાર સહિત
કરે નેતાઓ
તાગડ ધિત્રા!

લોક સેવકો
કરવી નહી
સેવા,ભરે ગજવાં!
હુંટે પ્રજાને,
દંભી નેતાઓ!

સ્વતંત્ર દિને
પ્રતિમાઓને
પહેરાવશે હાર!
ગુણલાં ગાશે
ભ્રષ્ટાચારીઓ!

ચંદ્ર શેખર
ભગતસિંહ
શહીદ થઈ ગયાં
લાભ સધળાં
મળે નેતાને.

વિભૂતિ દેસાઈ ઘાસવાલા.બીલીમોરા
★★★★★★★★
NO G SS NO- 382
વિષય- "સ્વાતંત્ર્યનો અમર ઉત્સવ"
રચના : ગદ્ય શબ્દ- ૩૫૦
શીર્ષક- ? પંદર ઓગષ્ટ પર્વ પાવન
પપ..

? ભૂમિ ભારતી, વંદે માતરમ
જયહિંદ એ શૌર્ય કહાણી
પંદર ઓગષ્ટ પર્વ પાવન
દઈ સલામી સ્વાભિમાની

ગુલામીની ઝંઝીરો તૂટી, આઝાદ ભારતનો રાષ્ટ્રધ્વજ ત્રિરંગો, પ્રથમ વાર દિલ્હીના, ઐતિહાસિક લાલ કિલ્લા પરથી, ૧૯૪૭ માં, વડાપ્રધાન શ્રી જવાહરલાલ નહેરુના હસ્તે લહેરાતો જોઈ, સમર્પિત પેઢી આનંદથી ઝુમી ઊઠી હતી.

જનશક્તિની વિરાટ ચેતના, આહિંસાથી અજવાળી
દેશે દેખી આ ગાંધી પેઢી, વતન કાજે મતવાલી
જહાલ કે મહાલ વિચારધારા સાથે કાન્તિ કરતી એ પેઢીનો, એકજ ધ્યેય હતો, અંગ્રેજ જુલ્મી શાસનથી મા ભોમ ભારતી આઝાદી અપાવવી. એ નામી-અનામી વીર સપૂતો, જેણે જેલની યાતનાઓ સહી ને કુટુમ્બીજનોને નોંધારા મૂકી, ન્યોછાવર થઈ ગયા, એ સૌને કોટિકોટિ વંદન.

આ આઝાદી સંગ્રામનો પાયો નંખાયો હતો ૧૮૫૭ના વિપ્લવથી. માતૃભૂમિને આઝાદી અપાવવા માટે ન્યોછાવર થવા, દેશના હર પ્રાન્તમાંથી સપૂતો હાલી નીકળ્યા હતા.

રાષ્ટ્રચેતના, ના ખપે ગુલામી
ધન્યાં વીરો સર્વસ્વ બલિદાની
જુલ્મ સહ્યા અસહ્ય યાતના જેલ કાલાપાણી
ત્યાગી સંઘ શક્તિની બુલંદ અમર કહાણી.

ભગતસિંહ, ચંદ્રશેખર આઝાદ, ધીંગાણા કે સુખીરામ બોઝનું યુવારક્ત, અંગ્રેજોના જુલ્મ સામે બંડ પોકારી ઊઠ્યું હતું. લાલ, બાલ પાલની અમર ત્રિપુટી કે સાવરકર જેવા વીરો, દેશમાટે ફના થવા દેશદાઝથી નીકળી પડેલ.

મહાત્મા ગાંધી ૧૯૧૫માં આફ્રિકાથી ભારત આવ્યા. તેમણે અહિંસા ને સત્યાગ્રહથી સરકારને પડકારવા , લોક ચેતના જાગવતા આશ્રમો સ્થાપવાની શરુઆત કરી. ‘

આપણા સદનશીબે, ગાંધી વિચારધારાની લડતમાં સમગ્ર દેશનું બળ સંગઠિત થયું. રસ્તો લાંબો ને કટંક ભર્યો હતો, પણ ગાંધીજીનો જુસ્સો બુલંદ હતો કે ‘બીલાડા-કૂતરાના મોતે મરીશ, પણ આઝાદી લીધા વગર જંપીશ નહીં’. આ ઠંડા મનોબળની અગાધ શક્તિ હતી.

વિશ્વ પરિબળોએ પણ ભારતને સાથ દીધો ને વિશ્વયુધ્ધથી ત્રસ્ટ ઈંગલેન્ડને , નેતાજી સુભાષચંદ્રની એક લાખની આઝાદ હિન્દ ફોજે, વિકટ પડકાર દઈ દીધો.

રવિન્દ્રનાથ ટાગોર, બંકીમચંદ્ર, અરવિંદ ઘોષ, સરદાર પટેલ, જવાહરલાલ, વિનોબાજી કે આભાર - નિહારીકા રવિયા રાજેન્દ્રપ્રસાદ જેવા લોકનેતાઓની હાકલે, જનજનના જુવાળે, કાન્તિ આદરી. આપણા રાષ્ટ્રીય શાયર શ્રી ઝવેરચંદ મેઘાણીએ ‘કોઈનો લાડકવાલો’ કહી આવા અનેક અણજાણ્યા દેશભક્તોની વંદના કીધી છે.

૮૦ વર્ષમાં ઔદ્યોગિક ને સૈન્યશક્તિમાં ભારત એની ત્રિરંગી તાકાતથી વિશ્વમાં યશમાન છે. દુશ્મન દેશોના યુધ્ધ હોય કે વિદેબણા જનક આંતર રાષ્ટ્રીય પરિસ્થિતિ, પોતાની કૃષિ તાકાત સંગ, ભારત આજે વિકાસના પંથે અંગ્રેસર છે.

ભારતનું યુવાધન, નવી કોમ્યુટર/એઆઈ ટેકનોલોજીમાં સુપર પાવર બનવાની ક્ષમતાથી, જલ, થલ ને નભમાં ત્રિરંગી ગાથા રચી રહ્યું છે. સમધારા શક્તિથી, શ્રેષ્ઠ/ સમર્થ ભારતના વડાપ્રધાનના નરેન્દ્ર મોદીજીના સંકલ્પને વધાવીએપસમર્પિત થઈએ.

જયહિંદ - વંદેમાતરમ.
રમેશ પટેલ” આકાશદીપ)
★★★★★★★★
NOG SS NO:408
વિષય : સ્વતંત્રતા નો અમર ઉત્સવ
શીર્ષક : સ્વતંત્રતા કે સ્વચ્છંદતા
પ્રકાર:ગદ્ય
શબ્દો:૩૫૦

ગુલામી ની ઝંઝીરો માં થી મુક્ત થયેલી ભારત ભૂમિ આજે ૮૦ માં વર્ષ માં પ્રવેશ કરી રહી છે.આજે ભારત નો પ્રત્યેક નાગરિક ખુલ્લી હવા માં નિરાંત ની શ્વાસ લઈ રહયો છે. અસંખ્ય બલિદાનો ની શૈયા ઉપર આઝાદી નું નિર્માણ થયેલ છે.

સ્વતંત્રતા એ આપણ ને મળેલી અમુલ્ય ભેટ છે. આઝાદી ની જવાબદારીઓ ને બંધન ના માની ને આપણા હક્ક અને ફરજ નું ભાન કરાવે છે. પરંતુ શું આપણે આઝાદી નો અર્થ ખરેખર જાણ્યો-સમજયો છે? આજે આપણે સ્વતંત્રતા ના નામ પર ધીરે ધીરે સ્વચ્છંદતા તરફ અગ્રસર થઈ રહ્યા છીએ.

પોતાની મરજ થી જીવવું, બીજા ના હક ને કચડી ને આગળ વધવું, વાણી સ્વાતંત્ર ના નામે ગમે તેમ બોલવું, વર્તવું અને એકબીજાનું અપમાન કરી ને તેની લાગણીઓ ને દુભાવવી એ ધીરે ધીરે સ્વચ્છંદતા નું રૂપ લઈ રહેલ છે.

આઝાદી થી વહી રહેલી નદી એની મસ્તી માં મસ્ત બની ને વહે છે તે દ્રશ્ય નયન રમ્ય લાગે છે પરંતુ જ્યારે તે મર્યાદા તોડીને પૂર બની ને વિનાશ સર્જે છે ત્યારે તે સ્વચ્છંદતા માં પરિવર્તી થઈ જાય છે. આપણે આપણી આત્મા ને નેવે મૂકીને, નિયંત્રણ ખોઈ ને, સામાજિક મૂલ્યોને અભરાઈ પર ચઢાવી ને આઝાદી નો રોળ કરીએ છીએ પણ એ ભૂલી રહ્યા છીયે કે આપણને મળેલી આઝાદી અનમોલ છે, ત્યાગની પરીકાષ્ઠા છે.

સ્વતંત્રતા આપણા ચારિત્ર્ય ને, આપણા વિચારોને, આપણી કુનેહતા ને ઓપ આપવાનું, તેને ઘડવાનું કામ કરે છે. જ્યારે સ્વચ્છંદતા એ નીચલી કક્ષા માં પહોંચી ને સો પ્રથમ તો વ્યક્તિ ના પતન ની શરૂઆત કરે છે અને ધીરે ધીરે આ ઝેર ફેલાતું ફેલાતું પૂરા સમાજનું પતન કરી અને આઝાદીને વિના મૂલ્ય ની કરી દે છે.

સ્વતંત્રતા નો ખરેખરો તો અર્થ એ છે કે રૂઢિવાદી ઝંઝીરો, અહંકારો, અંધવિશ્વાસો વિગેરે ને આપણા જીવનમાં થી દૂર કરવા જોઈએ. સ્વચ્છંદતા ના વહેણ માં વહી જવાના બદલે આપણે જીવન માં સુનીતિ, સુસંસ્કાર અને જીવન ના મૂલ્યો ની ઉપયોગિતા ને સ્થાન આપીને આજની પેઢીને દોરવણી આપવી જોઈએ.

આપણી સ્વતંત્રતા નો અમર ઉત્સવ ઉજવવા માટે આપણા નૈતિક મૂલ્યો ને સંભાળી, જવાબદારીઓ નું વહન કરી સમાજની પ્રગતિ નું સોંપાન સર કરવાની ઝુંબેશ ઉઠાવવી જોઈએ ને આને ઉત્સવ માં પરિવર્તિત કરવું જોઈએ. ત્યારેજ આપણે સાચા અર્થમાં સ્વતંત્રતાને ઉત્સવના રૂપ માં મનાવી શકીશું અને સમાજને સ્વચ્છંદતા તરફ વળતા રોકીને પૂરેપૂરા આઝાદ થઈ શકીશું.

પારુલ શાહ -(કેનેડા)

ડાંગના સુબીર સ્થિત નવજયોત હાઈસ્કુલ ખાતે જિલ્લા બસમાં રહી ગયેલ મોબાઈલ કક્ષાના ૮૦મા સ્વાતંત્ર્ય પર્વની હર્ષોલ્લાસભેર ઉજવણી માલીક ને પરત કરતા કંડકટર



આહવા: તા. ૧૫: ૮૦મા સ્વાતંત્ર્ય પર્વે ડાંગ જિલ્લાના સુબીર સ્થિત નવજયોત હાઈસ્કુલ ખાતે રાજ્ય મંત્રી-વ-ડાંગના પ્રભારી મંત્રીશ્રી ડો.જયરામભાઈ ગામીતના વરદ હસ્તે દેશની આન, બાન અને શાન સમાન તિરંગાને સલામી આપી ધ્વજવંદન કરવામાં આવ્યું હતું.
જિલ્લા કક્ષાની આ ઉજવણીમાં ઉપસ્થિત તમામને પ્રભારી મંત્રીશ્રીએ સ્વાતંત્ર્ય પર્વની શુભકામના પાઠવી તેમનું અભિવાદન ઝીલ્યું હતું.
ડાંગ જિલ્લા કક્ષાના ૮૦મા સ્વાતંત્ર્ય પર્વના ગૌરવશાળી અવસરે ઉપસ્થિત જનમેદનીને સંબોધતા પ્રભારી મંત્રીશ્રીએ આઝાદીના અમર સેનાનીઓ અને શહીદોને ભાવભરી શ્રદ્ધાંજલિ અર્પણ કરી સમસ્ત જિલ્લાવાસીઓ તથા રાજ્યના નાગરિકોને સ્વાતંત્ર્ય પર્વની હાર્દિક શુભેચ્છાઓ પાઠવી હતી.

દેશની આન, બાન અને શાન સમા તિરંગાને ગૌરવભેર સલામી આપી ડાંગની પ્રજા ઉજવણીમાં સહભાગી થઈ :

પ્રભારી મંત્રીશ્રી ડો.જયરામભાઈ ગામીટે રાજ્ય તથા જિલ્લાના સર્વાંગીણ વિકાસની રૂપરેખા આપી :

ડાંગ જિલ્લો કુદરતી સૌંદર્યની સાથે સર્વાંગી વિકાસની નવી ઓળખ ઊભી કરી રહ્યો છે: પ્રભારી મંત્રીશ્રી

વિકસિત ગુજરાતથી 'વિકસિત ભારત ૪૨૦૪૭'ના સંકલ્પ સાથે છેવાડાના માનવી સુધી પહોંચી રહ્યાં છે વિકાસના ફળ: પ્રભારી મંત્રીશ્રી

શાળાના વિદ્યાર્થીઓએ દેશભક્તિના ગીતોથી તરબોળ વિવિધ સાંસ્કૃતિક કૃતિઓ રજૂ કરતા સૌ દેશભક્તિના રંગે રંગાયા :

સુબીર તાલુકાના વિકાસના કામો માટે રૂ. ૨૫ લાખનો ચેક કલેક્ટરશ્રીના હસ્તે જિલ્લા વિકાસ અધિકારીશ્રીને અર્પણ કરાયો :

પ્રજાલક્ષી ઉત્કૃષ્ટ કામગીરી કરનાર વિવિધ કચેરીના કુલ ૪૫ કર્મચારીઓનું પ્રમાણપત્રથી સન્માન

(કમલેશ રાવલ ખેડબ્રહ્મા)

અંબાજી ડેપોની એસટી બસ ઈડર થી ગોરાડ જઈ રહી ત્યારે ખેડબ્રહ્મા થી ગુંદેલ ગામના પંચાલ ભોગીલાલ પરસોતમભાઈ મુસાફરી કરી રહ્યા હતા ત્યારે તેમનો મોબાઈલ આ બસમાં પડી ગયો હતો અને બસ ગોરાડ પહોંચતા કંડકટર બુબડીયા પરશુરામભાઈ એલ. ની નજર પડતાં પંચાલ ભોગીલાલ સાથે વાત કરી હતી કે મોબાઈલ મારી પાસે છે તમોને સવારે બસ ગુંદેલ આવશે ત્યારે મોબાઈલ તમને આપીશ ને તેમની પાસે રાખી સવારે બસ ગુંદેલ આવી ત્યારે ભોગીલાલ ને મોબાઈલ આપી આ કળિયુગમાં પણ પ્રામાણિક



માણસો છે તેનું ઉદાહરણ ડેપોના આ પ્રામાણિક પૂરું પાડ્યું હતું અંબાજી કંડકટરને સલામ.

તબીબી જગતને કલંક: પલસાણાની મંજુબેન પ્રસુતિ હોસ્પિટલની નફ્ફટાઈ અને ઘોર બેદરકારીથી પ્રસૂતાનું મોત; નારી રક્ષા સેનાના આકરા પ્રહારો



પલસાણા: સુરત જિલ્લાના પલસાણા તાલુકાના કડોદરા વિસ્તારમાં આવેલી મંજુબેન પ્રસુતિ હોસ્પિટલ ધંધાદારી લૂંટ અને અસંવેદનશીલતાનું નગ્ન ઉદાહરણ બનીને સામે આવી છે. લોહીના તરસ્યા બની ગયેલા તબીબોની ઘોર બેદરકારી અને માનવતા હીન વલણના કારણે મહારાષ્ટ્રના એક ગરીબ પરપ્રાંતીય શ્રમિક પરિવારની ટ્વાલી દીકરી સુમનબેન પવારનો ભોગ લેવાયો છે. એક તરફ પ્રસૂતાનું અકાળે મોત થયું છે, તો બીજી તરફ હતભાગી પરિવાર ન્યાયની આશામાં હોસ્પિટલના દરવાજે લાશ લઈને ભટકી રહ્યો છે, છતાં હૈયાફાટ રૂદ્ધન પણ આ નિર્દયી તબીબોના પથ્થર બની ગયેલા હૃદયને પીગળાવી શક્યું નથી.

પૈસા પહેલા કે જિંદગી? —

લોભીયા ડોક્ટરોનો કૂર ખેલ ઘટનાની શરૂઆત જ આ હોસ્પિટલના અમાનવીય ચહેરાને ઉજાગર કરે છે: રૂપિયાની લાલચમાં માનવતા વેચાઈ: ગત ૧૨ ઓગસ્ટે પ્રસૂતિની પીડાથી તડમડતી સુમનબેન પવારને મંજુબેન હોસ્પિટલમાં દાખલ કરવામાં આવ્યા હતા. તબીબોએ દર્દીની ગંભીરતા સમજવાને બદલે તાત્કાલિક સિઝર ઓપરેશનનું નાટક રચ્યું અને ગરદન પર છરી મૂકતા હોય તેમ ૨૫,૦૦૦ રૂપિયાની ડિપોઝિટ માટે પઠાણી ઉધરાણી શરૂ કરી દીધી.

મજબૂરીની મશ્કરી: ગરીબ પતિએ હાથ જોડીને વિનંતી કરી કે, ×પૈસા પત્નીના ખાતામાં છે, ફિંગરપ્રિન્ટ વગર નહીં નીકળે, મને એ કાદ કલાકનો સમય આપો. × પરંતુ, આ લોભીયા તબીબોએ માનવતાને નેવે મૂકીને

બેધડક કહી દીધું કે, ×પૈસા વગર અહીં જગ્યા નથી, પત્નીને ગમે ત્યાં લઈ જાઓ! ×

ઓપરેશન કરી દીધા બાદ હાથ ઊંચા કરી દેતી ભાગેડુ માનસિકતા

પતિ લાચારીની હાલતમાં પૈસાની વ્યવસ્થા કરવા દોડ્યો અને માંડ એક કલાકમાં પરત ફર્યો, ત્યારે આ કસૂરવાર ડોક્ટરોએ અંદરખાને ઓપરેશન પાર પાડી દીધું હતું અને બાળકે જન્મ લીધો હતો. પરંતુ અસલી ખેલ તો હવે શરૂ થયો:

બાળક જન્મ્યાના થોડી જ કલાકોમાં આ હોસ્પિટલના ડૂબેલા ડોક્ટરોએ પોતાની અક્ષમતા છુપાવવા અચાનક હાથ ઊંચા કરી દીધા અને દર્દીને સિવિલ હોસ્પિટલ ખસેડવા દબાણ કર્યું.

જ્યારે પરિવારના માથે આભ તૂટી પડ્યું અને પૂછ્યું કે હમણાં જ તંદુરસ્ત કહેનાર દર્દીને

અચાનક શું થયું? ત્યારે કોઈ સંતોષકારક જવાબ આપવાને બદલે પોતાની જ હોસ્પિટલની નર્સ સાથે પરાણે દર્દીને સિવિલ રવાના કરી દીધા.

સિવિલ હોસ્પિટલ પહોંચતા જ કાળઝાળ સત્ય બહાર આવ્યું કે, મંજુબેન હોસ્પિટલના બિનઅનુભવી અને નફ્ફટ તબીબોની સિઝર ઓપરેશન વખતની બેદરકારીના કારણે સુમનબેનનું શરીરમાંથી પુષ્કળ લોહી વહી જવાથી મોત નીપજ્યું હતું.

સવાલ એ થાય છે કે જો હોસ્પિટલમાં ઓકિસજન કે પ્રાથમિક સુવિધાઓ જ નહોતી, તો માત્ર રૂપિયા ખંખેરવા માટે આ ગરીબ દીકરીના જીવ સાથે જુગાર કેમ રમવામાં આવ્યો? શું આ કોઈ તબીબી સારવાર હતી કે નિર્દોષ દીકરીનું આયોજનબદ્ધ મર્દ?

ડોક્ટરોની કાયરતા અને ‘નારી રક્ષા સેના’ના હંકારેલા પડકાર

આ હૃદયદ્રાવક ઘટનાની જાણ થતાં જ નારી રક્ષા સેના પલસાણા તાલુકા મહિલા પ્રમુખ કવિતાબેન પાટીલ અને નારી રક્ષા સેનાના રાષ્ટ્રીય પ્રભારી તાત્કાલિક મેદાને આવ્યા હતા. તેમણે હોસ્પિટલ પર પહોંચીને જવાબદાર તબીબો સામે આકોશ ઠાલવ્યો અને ઉગ્ર રજૂઆતો કરી. પરંતુ, ડર અને અપરાધભાવના કારણે આ કથિત

ડોક્ટરો પોતાની જ કેબિનના દરવાજા બંધ કરીને અંદર સંતાઈ ગયા અને બહાર આવવાની હિમત પણ ન દાખવી.

૩ દિવસથી હોસ્પિટલના આંગણે લાશ સાથે રજળતો પરિવાર

માનવતાનું ગળું ઘૂંટી નાખતી આ ઘટનાની પરાકાષ્ઠા તો જુઓ! દીકરીના મોતને ૩-૩ દિવસ વીતી ગયા હોવા છતાં, આ ગરીબ પરિવાર ન્યાયની ભીખ માંગતો પોતાની દીકરીની લાશ હોસ્પિટલના ગ્રાઉન્ડમાં લઈને રજળી રહ્યો છે. તેમ છતાં, એક પણ જવાબદાર તબીબ કે સંચાલક પોતાની નૈતિક જવાબદારી સમજવા કે મૃતદેહને જોવા સુધી ફરક્યા નથી.

નારી રક્ષા સેના દ્વારા સ્પષ્ટ ચીમકી ઉચ્ચારવામાં આવી છે કે, જ્યાં સુધી આ લૂંટારૂ અને બેજવાબદાર ડોક્ટરો સામે મર્યાદિત કલમો હેઠળ નહીં પરંતુ સખ્તાઈથી ફોજદારી ચુનો (મર્ડરનો કેસ) નોંધીને જેલના સળિયા પાછળ ધકેલવામાં નહીં આવે, ત્યાં સુધી પીડિત પરિવારને ન્યાય અપાવવા માટે આ લડાઈ ઉગ્રથી ઉગ્ર સ્વરૂપ ધારણ કરશે. પલસાણા પંથકમાં ચાલતા આવા બિનઅધિકૃત અને બેફામ બનેલા તબીબી હાઈડ ઓઉટ્સ પર તંત્ર દ્વારા ત્વરિત અને લાલ આંખ કરતી કાર્યવાહી નહીં થાય તો જનઆકોશ ફાટી નીકળશે.



દેશના ૮૦ માં સ્વાતંત્ર દિન નિમિત્તે ડાકોર ની ઉત્તર બુનિયાદી વિદ્યાલય ખાતે પ્રજાપિતા બ્રહ્માકુમારી સંસ્થા ડાકોરના સંચાલિકા અર્પિતા બેન તથા રામરોટી સેવા મંડળના પ્રમુખ વિનોદ સુખડિયા ના હસ્તે ધ્વજ વંદન કરવામાં આવ્યું હતું જ્યારે વિવિધ સાંસ્કૃતિક કાર્યક્રમનું આયોજન વિનોદ સુખડિયાના પ્રમુખ સ્થાને રાખવામાં આવ્યું હતું કાર્યક્રમને સફળ બનાવવા આચાર્ય કિરીટ શાહ તથા શાળા પરિવાર એ ભારે જહેમત લીધી હતી

વિશ્વ હિન્દુ પરિષદ મોડાસા દ્વારા સુંદરકાંડ પાઠનું આયોજન સંપન્ન.

(પ્રતિનિધિ દ્વારા)

તા.૧૬/૦૮/૦૨૬

અરવલ્લી જિલ્લાના મુખ્ય મથક મોડાસા ખાતે આવેલ અમરદીપ સોસાયટી ના હનુમાનજી મંદિરે વિશ્વ હિન્દુ પરિષદ મોડાસા દ્વારા સુંદરકાંડ પાઠ નું આયોજન કરેલ જેમાં મોડાસા શહેરની ધર્મ પ્રેમી જનતાએ ખૂબ જ ઉત્સાહપૂર્વક ભાગ લઈ સમગ્ર વાતાવરણને ભક્તિમય બનાવી દીધેલ

પ્રાપ્ત વિગતો અને મળતી માહિતી મુજબ મોડાસા શહેરના અમરદીપ સોસાયટી ખાતે આવેલ હનુમાનજી મંદિર ખાતે વિશ્વ હિન્દુ પરિષદના પ્રમુખશ્રી સંજયભાઈભાવસાર તેમજ વિશ્વ હિન્દુ પરિષદના તમામ કાર્યકર્તાઓ એ શનિવારના રોજ સુંદરકાંડ પાઠનું આયોજન કરેલ જેમાં વિશ્વ હિન્દુ પરિષદ ના તમામ કાર્યકર્તાઓ સર્વશ્રી પ્રદીપભાઈ, શ્રી સંજયભાઈ મેધા , શ્રી હર્ષ ભાવસાર, શ્રી હર્ષભાઈ ભાવસાર, શ્રી પંકજભાઈ , શ્રી સીમાબેન સોની સહિત તમામ પરિષદના કાર્યકરો સાથે સાથે અમરદીપ સોસાયટી તેમજ મોડાસા શહેર ની જનતાએ ખૂબ જ ઉત્સવ પૂર્વક ભાગ લીધેલ સમગ્ર કાર્યક્રમનું સફળ સંચાલન અમરદીપ સોસાયટીના ઉત્સાહી અને સેવાભાવી કાર્યકર શ્રી



ચિરાગભાઈ દરજી એ કરેલ. વિશ્વ હિન્દુ પરિષદ સનાતન ધર્મની રક્ષા સાથે સાથે અનેક સેવાઓ તેમજ રાષ્ટ્રપ્રેમ સાથે ધર્મ પ્રેમી જનતાને ભક્તિમય વાતાવરણ કરવા માટે પણ ઉત્સાહ પ્રેરીત કરે છે. તસવીર અહેવાલ મહેન્દ્ર પટેલ

ભગવાન જગન્નાથજીની છત્રછાયામાં ભવ્ય લોક ડાયરાનું આયોજન



ગુજરાત રાજ્ય સંગીત નાટક અકાદમીના આર્થિક સહયોગથી અને ધાની એન્ટરપ્રાઇઝ અને મેધા ભટ્ટનાં સફળ આયોજન હેઠળ તાજેતરમાં ભગવાન જગન્નાથજીની અસીમ કૃપા અને છત્રછાયામાં એક ભવ્ય

લોક ડાયરાનું સુંદર આયોજન કરવામાં આવ્યું હતું. ગુજરાતની ભાતીગળ સંસ્કૃતિ અને લોકસાહિત્યને જીવંત રાખવાના ઉદ્દેશ્યથી યોજાયેલા આ કાર્યક્રમે કલાપ્રેમીઓમાં ભારે આકર્ષણ જમાવ્યું હતું. આ સાંસ્કૃતિક

કાર્યક્રમમાં મુખ્ય મહેમાન તરીકે વેજલપુર વિસ્તારના કોર્પોરેટર શ્રીમતી પારુલબેન વે વિશેષ રૂપે ઉપસ્થિત રહ્યા હતા. કાર્યક્રમની પવિત્ર શરૂઆત પારુલબેન દવે અને શ્રીમતી મેધા ભટ્ટના તેમજ ઉપસ્થિત મહેમાનો મંનીપાબેન પટેલ, મિહિરભાઈ પરમાર અને અન્નિલભાઈ બ્રહ્મભટ્ટના વરદ હસ્તે શાસ્ત્રોક્ત વિધિ મુજબ દીપ પ્રાગટ્ય કરીને કરવામાં આવી હતી. દીપ પ્રાગટ્ય બાદ મંચ પરથી સુરોની રમઝટ શરૂ થઈ હતી.

આ લોક ડાયરામાં પધારેલા ખ્યાતનામ કલાકારોએ પંકજભાઈ દવે અને અનુરાધા બહેન રાવલે પોતાની સુમધુર વાણી અને આગવી રજૂઆતથી વાતાવરણને ભક્તિમય અને ઉત્સાહપૂર્ણ બનાવી દીધું હતું. સાથે જ જયંતી કબીરા અને વાઘવૃંદ દ્વારા સતત અદ્વી કલાક સુધી ચાલેલા આ સંગીતમય કાર્યક્રમમાં કલાકારોએ ભજનો, દુહા, છંદ, લોકવાર્તાઓ અને લોકગીતોની એવી શાનદાર જમાવટ કરી કે ત્યાં ઉપસ્થિત તમામ પ્રેક્ષકો મંત્રમુગ્ધ થઈ ગયા હતા. શ્રોતાઓએ પણ તાળીઓના ગડગડાટથી કલાકારોને વધાવી લીધા હતા. ભગવાન જગન્નાથની ભક્તિ અને ગુજરાતી લોકસાહિત્યના આ અદભુત સમન્વયે શ્રોતાઓને એક અનેરો આનંદ પૂરો પાડ્યો હતો. આયોજકો દ્વારા આર્થિક સહયોગ આપનાર અકાદમી, પધારેલા મહેમાનો અને કલાકારોનો આભાર વ્યક્ત કરવામાં આવ્યો હતો. આ કાર્યક્રમ કલા અને સંસ્કૃતિના ચાહકો માટે એક યાદગાર સાંજ બની રહ્યો હતો.

સમર્પણ એજ્યુકેશન એન્ડ રીસર્ચ કેમ્પસના નેજા હેઠળ સમર્પણ આર્ટ્સ એન્ડ કોમર્સ કોલેજ દ્વારા સ્વાતંત્ર્ય દિવસની ઉજવણી

સમર્પણ એજ્યુકેશન એન્ડ રીસર્ચ કેમ્પસના નેજા હેઠળ સમર્પણ આર્ટ્સ એન્ડ કોમર્સ કોલેજ, ગાંધીનગર ખાતે ૧૫ ઓગસ્ટ, ૨૦૨૬ના રોજ દેશના ૮૦મા સ્વાતંત્ર્ય દિવસની ભાવપૂર્ણ ઉજવણી કરવામાં આવી હતી.

ગાંધીનગર ચેરીટેબલ ટ્રસ્ટના ટ્રસ્ટી શ્રી મહેન્દ્રસિંહ વાઘેલાના અધ્યક્ષ સ્થાને યોજાયેલા આ કાર્યક્રમના મુખ્ય અતિથિ તરીકે ગુજરાત રાજ્ય યોગ બોર્ડના ચેરમેન શ્રી શિશુપાલજી રાજપૂત ઉપસ્થિત રહ્યા હતા. પોતાના પ્રેરણાદાયી સંબોધનમાં તેમણે ભારતની આઝાદી માટે પોતાના પ્રાણોની આહુતિ આપનાર અસંખ્ય સ્વાતંત્ર્ય સેનાનીઓ અને શહીદોના બલિદાનને યાદ કરી તેમને શ્રદ્ધાંજલિ અર્પણ કરી હતી. તેમણે યુવાનોને દેશના ભવિષ્યના ઘડવૈયા ગણાવી નશામુક્ત ભારતના નિર્માણ માટે સતત અને નિષ્ઠાપૂર્વક કાર્ય કરવા આહ્વાન કર્યું હતું. સાથે જ તેમણે વિદ્યાર્થીઓને યોગ આધારિત સ્વસ્થ જીવનશૈલી અપનાવી શારીરિક તથા માનસિક સ્વાસ્થ્ય જાળવવા પ્રેરણા આપી હતી.

સમર્પણ એજ્યુકેશન એન્ડ રીસર્ચ કેમ્પસના રજિસ્ટ્રાર ડૉ. એમ.ડી. પાંડે તથા ભગિની સંસ્થાના આચાર્યશ્રીઓ અને શિક્ષકો પણ આ પ્રસંગે ઉપસ્થિત રહ્યા હતા.

કોલેજના આચાર્ય ડૉ. આશિષ જનકરાય દવેએ પોતાના વક્તવ્યમાં સંત રોહિદાસજીની ૬૫૦મી જયંતી વર્ષ નિમિત્તે તેમના સમાનતા, માનવતા અને ભાઈચારાના સંદેશને સ્મરણમાં લીધો હતો. તેમણે જણાવ્યું હતું કે સંત રોહિદાસ જ કહેતા હતા



×જાતિ જાતિ મેં જાતિ હૈ, જોકેતન કે પાત, રૈદાસ મનુષ ના જુડ સકે જબ તક જાતિ ન જાત× ન્યાયી અને સમતામૂલક સમાજના

નિર્માણ માટે જાતિ, ધર્મ કે સંપ્રદાયના આધારે કોઈપણ પ્રકારના ભેદભાવને સ્થાન ન હોવું જોઈએ. તેમણે વિદ્યાર્થીઓને

માનવમાત્ર પ્રત્યે સમાનતા, સન્માન અને સહિષ્ણુતાની ભાવના કેળવવા અનુરોધ કર્યો હતો. વિદ્યાર્થીઓની સાંસ્કૃતિક

ચલણ જનરેટ થયાના ૭૫ દિવસમાં દંડ નહીં ભરાય તો વાહનની લાયસન્સ અને રજીસ્ટ્રેશન સંબંધિત તમામ સેવાઓ બંધ થશે

ગુજરાત પોલીસ દ્વારા રાજ્યમાં તા. ૧૨ ઓગસ્ટ, ૨૦૨૬થી ન્યૂ નેક્સ્ટ જનરેશન ચલણ સિસ્ટમનો અમલ શરૂ કરવામાં આવ્યો છે. સુધારેલી વ્યવસ્થા હેઠળ ટ્રાફિક નિયમોના ભંગ બદલ ચલણ ઈસ્યુ કરવાની, તેની ચૂકવણી કરવાની તેમજ ચલણ સામે વાંધો રજૂ કરવાની પ્રક્રિયા વધુ સ્પષ્ટ બનાવવામાં આવી છે. નવી વ્યવસ્થાનો મુખ્ય હેતુ ટ્રાફિક અમલીકરણમાં વધુ પારદર્શિતા લાવવાનો, વાહનચાલકોને ચલણ અંગે સમયસર જાણકારી મળી રહે તે સુનિશ્ચિત કરવાનો તથા ટ્રાફિક નિયમોના પાલનને પ્રોત્સાહન આપવાનો છે.

સ્ટેટ ટ્રાફિક બ્રાન્ચના જી શ્રી વી. સાહિત્યાએ નવી સિસ્ટમ અને નાગરિકો માટે શરૂ કરાયેલી ફરિયાદ નિવારણ વ્યવસ્થા અંગે માહિતી આપતાં જણાવ્યું હતું કે, ટ્રાફિક સંબંધિત ઈ-ચલણ જનરેટ થયાની તારીખથી વાહનમાલિક પાસે ૪૫ દિવસનો સમય રહેશે. જો ચલણ સામે કોઈ વાંધો

હોય તો વાહનચાલક પરિવહન પોર્ટલ પર જઈને ઓનલાઈન ફરિયાદ કરી શકશે અથવા ૪૫ દિવસમાં દંડ ભરી શકશે.

વાહનચાલકો ચલણ સામે વાંધો રજૂ કરવા માટે પરિવહન પોર્ટલની મુલાકાત લઈ શકે છે. પોર્ટલ પર જઈને વાહનમાલિકે પોતાનો ચાલુ મોબાઈલ નંબર અપડેટ કરવાનો રહેશે જેથી ચલણ અને ફરિયાદ સંબંધિત તમામ અપડેટ્સ સીધા જીજી દ્વારા મેળવી શકાય. ત્યારબાદ, ચલણ ખોટી રીતે ઈસ્યુ થયું હોવાના સમર્થનમાં જરૂરી દસ્તાવેજ પુરાવા પોર્ટલ પર અપલોડ કરીને ફરિયાદ (વૈદૃકહણી) સબમિટ કરવાની રહેશે.

વાહનમાલિકની ફરિયાદ મળ્યા બાદ પોલીસ વિભાગ દ્વારા પુરાવાઓની ચકાસણી કરીને ૩૦ દિવસની અંદર તેનો નિકાલ કરી દેવામાં આવશે. ચલણ જનરેટ થયાથી લઈને ફરિયાદના નિકાલ સુધીની સમગ્ર પ્રક્રિયા મહત્તમ ૭૫